
கேரள அரசு 
சட்ட ( சட்டமியற்றல் - சி ) துறை 

அறிக்கை 


எண் 21475 / ச . இ . டி . 2 / 2017 / சட்டம் . 


2018 ஜூலை 6 
திருவனந்தபுரம் , 1193 மிதுனம் 22 

1940 ஆஷாடம் 15 . 


கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் 
பிரசுரம் செய்யப்படுகிறது . சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 6 - ம் 
தேதி ஆளுநரின் அனுமதி கிடைக்கப்பெற்றது . 


ஆளுநரின் ஆணைப்படி , 


பி . ஜி . ஹரீந்திரநாத் , 

சட்ட செயலாளர் . 


2018 - ன் சட்டம் எண் 24 


2018 - ன் கேரளா முனிசிப்பாலிட்டி ( திருத்த சட்டம் 


1994 - ன் கேரள முனிசிப்பாலிட்டி சட்டத்தை மீண்டும் திருத்தம் செய்வதற்குரிய ஒரு 
சட்டம் . 


முன்னுரை .-- 1994 - ன் கேரள முனிசிபாலிட்டி சட்டம் பின்வரும் தேவைகளுக்காக மேலும் 
திருத்தம் செய்வது உகந்ததாக இருப்பதால் ; 

இந்தியக்குடியரசின் அறுபத்தி ஒன்பதாம் ஆண்டில் பின்வருமாறு சட்டம் இயற்றப்படுகிறது . 

1. சுருக்கப்பெயரும் தொடக்கம் .-- ( 1 ) இந்த சட்டம் 2018 - ன் கேரள முனிசிப்பாலிட்டி 
( திருத்த ) சட்டம் என்று அழைக்கப்படலாம் . 

இது 2017 - ம் ஆண்டு டிசம்பர் மாதம் 16 - ம் தேதி அமலுக்கு வந்ததாக 
கருதப்படவேண்டும் . 


G. 20 / 2019 / DTPIS - 24 . 

2. பிரிவு 407 - ல் திருத்தம் . - 1994 - ன் கேரள முனிசிப்பாலிட்டி சட்டத்தின் ( 1994 - ன் 20 ) 
( இதற்கு பிறகு முதன்மைச் சட்டம் என்று அழைக்கப்படும் ) பிரிவு 407 - ல் , 

( 1 ) துணைப்பிரிவு ( 1 ) -ல் , 


( எ ) “ 2013 மார்ச் 31 - ம் தேதி ” என்ற சொற்களுக்கும் எண்களுக்கும் பதிலாக , “ 2017 
ஜூலை 31 - ம் தேதி " என்ற சொற்களும் எண்களும் சேர்க்கப்பட வேண்டும் . 

( பி ) " கட்டிட கட்டுமானமோ ” என்ற சொல் வரும் இரண்டு இடங்களிலும் “ கட்டிட 
கட்டுமானம் அல்லது இணைப்புகளோ அல்லது மறுகட்டுமானமோ " என்ற சொற்கள் சேர்க்கப்பட 
வேண்டும் . 


( C ) “ அரசுக்கு ” என்ற சொல்லிற்கு பதிலாக , “ தொடர்புடைய மாவட்ட டவுண் பிளானர் , 
வட்டார இணை இயக்குனர் , சம்மந்தப்பட்ட உள்ளாட்சி நிறுவனத்தின் செயலாளர் என்பவர்கள் 
உட்படுகின்ற குழுவிற்கு " , என்ற சொற்களும் குறியீடுகளும் சேர்க்கப்பட வேண்டும் . 

( டி ) இரண்டாவது காப்பு வாசகத்திலுள்ள “ கட்டிட கட்டுமானமும் ” என்ற சொற்களுக்கு 
பதில் " கட்டிட கட்டுமானமோ அல்லது இணைப்புகளோ அல்லது மறுகட்டுமானமோ ” என்ற 
சொற்கள் சேர்க்கப்பட வேண்டும் . 


( 2 ) துணைப்பிரிவு ( 2 ) -ற்கு பிறகுள்ள விளக்கத்தில் " கட்டுமானமோ " என்ற சொல்லுக்கு 
பிறகு “ கட்டிட கட்டுமானமோ அல்லது இணைப்புகளோ அல்லது மறுகட்டுமானமோ ” என்ற 
சொற்களும் " எதிராக கட்டியதோ " என்ற சொற்களுக்கு பிறகு " இனணப்புகளோ " என்ற 
சொற்களும் சேர்க்கப்பட வேண்டும் . 


3. இரத்தாதலும் தவிர்த்தலும் . -- ( 1 ) 2018 - ன் கேரள முனிசிபாலிட்டி ( திருத்த ) அவசரச்சட்டம் 
( 2018 - ன் 31 ) இதனால் இரத்து செய்யப்பட்டுகிறது . 


( 2 ) அவ்வாறு இரத்து செய்யப்பட்டபோதிலும் , மேற்கூறிய அவசரச்சட்டத்தின்படி திருத்தம் 
செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்பட்டதோ ஆன ஏதேனும் 
காரியமோ , எடுத்ததோ எடுத்ததாக கருதப்பட்டதோ ஆன ஏதேனும் நடவடிக்கையோ , இந்த 
அவசரச்சட்டத்தின்படி திருத்தம் செய்யப்பட்ட முதன்மை சட்டத்தின் கீழ் செய்ததாகவோ 
எடுத்ததாகவோ கருதப்பட வேண்டும் . 


பி . சதாசிவம் , 

ஆளுநர் . 


Salim A 


Digitally signed by 
Salim A 
Date : 2021.08.03 
13:49:34 + 05'30 ' 

